

(സി) വയോധികർ ഉൾപ്പെടെ നാല്പത്തിയഞ്ചുവയസ്സിന് മുകളിൽ പ്രായമായ പലർക്കും ആദ്യ ഡോസ് വാക്സിൻ പോലും കിട്ടിയിട്ടില്ല എന്ന വസ്തുത പരിശോധിച്ചിട്ടുണ്ടോ; എങ്കിൽ ഇവർക്ക് ആദ്യ ഡോസ് ലഭ്യമാക്കാൻ നടപടികൾ സ്വീകരിക്കുമോ?

4-8-2021-ലെ കണക്കനുസരിച്ച് വയോധികർ ഉൾപ്പെടെ 45 വയസ്സിന് മുകളിൽ പ്രായമായവരിൽ 9467781 പേർ ആദ്യ ഡോസ് വാക്സിൻ സ്വീകരിച്ചിട്ടുണ്ട്. ഇത് Target population-ന്റെ 83% ആണ്. ഇവരിൽ 4957368 പേർ രണ്ടാമത്തെ ഡോസും സ്വീകരിച്ചിട്ടുണ്ട്.

#### കോവിഷീൽഡ് വാക്സിന്റെ വിനിയോഗം

248 (4973) ശ്രീ. തിരുവഞ്ചൂർ രാധാകൃഷ്ണൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കോവിഷീൽഡ് വാക്സിൻ സൗജന്യ സ്റ്റോട്ടിനെക്കാൾ കൂടുതൽ പെയ്ഡ് സ്റ്റോട്ട് നൽകുന്നതായി ശ്രദ്ധയിൽപ്പെട്ടിട്ടുണ്ടോ?

സംസ്ഥാനത്ത് കോവിഷീൽഡ് വാക്സിന്റെ സൗജന്യ സ്റ്റോട്ടുകളാണ് കൂടുതൽ നൽകുന്നത്. ഗവൺമെന്റ് സിവിസി വഴി സൗജന്യമായും നിർമ്മാതാവും MoHFW- ഉം നിശ്ചയിച്ച നിരക്ക് പ്രകാരം സ്വകാര്യ സിവിസി വഴിയുമാണ് ഇപ്രകാരം കോവിഡ് വാക്സിൻ നൽകിവരുന്നത്. 2021 മേയ് 1 മുതൽ ആഗസ്റ്റ് 6 വരെ, 18, 19, 301 ഗുണഭോക്താക്കൾ സ്വകാര്യമേഖലയിൽ നിന്ന് കോവിഡ് വാക്സിൻ സ്വീകരിച്ചിട്ടുണ്ട്. 2026/8/2021-വരെ നാല്പത്തിയഞ്ച് വയസ്സിന് മുകളിൽ 13340802 ഡോസുകൾ നൽകിയിട്ടുണ്ട്. അതിൽ 508494 പേർക്ക് പെയ്ഡ് ഡോസ് നൽകി (ഒരു ഡോസിന് 780 രൂപ). ഇതിനു പുറമെ 8,29,978 ഡോസുകൾ സ്വകാര്യ മേഖലയിൽ 250 രൂപ /ഡോസ് മാർച്ച്, ഏപ്രിൽ കാലയളവിൽ നൽകി. 1 മാർച്ച്-ഏപ്രിൽ മാസങ്ങളിൽ, കേന്ദ്രസർക്കാർ പ്രൈവറ്റ് കോവിഡ് വാക്സിനേഷൻ സെന്ററുകൾക്ക് സബ്സിഡി നിരക്കിൽ വാക്സിനേഷൻ നൽകിയ അവസരത്തിൽ 8,29,976 ഡോസുകൾ സ്വകാര്യമേഖലയിൽ നൽകിയിട്ടുണ്ട്. അങ്ങനെ മൊത്തം കോവിഡ് വാക്സിനേഷന്റെ 12.28 ശതമാനമാണ് ഇതുവരെ സ്വകാര്യ മേഖലയിൽ നടന്നത്.

(ബി) സർക്കാരിന്റെ പക്കൽ വാക്സിൻ ഇല്ലാതിരുന്ന ദിവസങ്ങളിൽ സ്വകാര്യ ആശുപത്രികൾ കോവിഷീൽഡ് വാക്സിൻ നൽകിയ വിവരം ശ്രദ്ധയിൽപ്പെട്ടിട്ടുണ്ടോ?

കേന്ദ്രസർക്കാരിന്റെ വിതരണവും സ്വകാര്യ വിതരണവും വ്യത്യസ്ത ചാനലുകളിലൂടെയാണ്. രണ്ടും സ്വതന്ത്രമാണ്. സർക്കാർ സിവിസികൾ കേന്ദ്രസർക്കാരിന്റെ സപ്ലൈ ഉപയോഗിച്ചാണ് പ്രവർത്തിക്കുന്നത്, എന്നാൽ സ്വകാര്യ സി.വി.സി.-കൾ

നിർമ്മാതാക്കളിൽ നിന്ന് നേരിട്ട് വാക്സിനുകൾ വാങ്ങുന്നു. സാധാരണ ദിവസങ്ങളിൽ, ആവശ്യത്തിന് സ്റ്റോക്കുള്ളപ്പോൾ, സർക്കാർ മേഖലയിൽ വാക്സിനേഷൻ സ്റ്റോപ്പുകൾ കൂടുതലാണ്. എന്നിരുന്നാലും, സർക്കാർ മേഖലയിൽ വാക്സിൻ സ്റ്റോക്ക് കുറവായിരിക്കുമ്പോൾ, ചിലപ്പോൾ സ്വകാര്യ മേഖലയിൽ കൂടുതൽ സ്റ്റോപ്പുകൾ ലഭ്യമാകാം.

(സി) പതിനെട്ട് വയസ്സിനും നാല്പ്പത്തിയഞ്ച് വയസ്സിനും ഇടയിൽ എത്ര പേർക്ക് ഈ വാക്സിൻ നൽകിയെന്നും ഇതിൽ സൗജന്യമായി നൽകിയത് എത്രയെന്നും പെയ്ഡ് എത്രയെന്നും വ്യക്തമാക്കാമോ?

പതിനെട്ട് വയസ്സിനും നാല്പ്പത്തിയഞ്ച് വയസ്സിനും ഇടയിൽ മൊത്തം 4320717 (6-8-2021) വരെ ഡോസുകൾ നൽകിയിട്ടുണ്ട്, അതിൽ 1245348 പേർക്ക് പെയ്ഡ് ഡോസ് നൽകി (780 രൂപ/ഡോസ്).

(ഡി) നാല്പ്പത്തിയഞ്ച് വയസിന് മുകളിൽ എത്ര പേർക്ക് ഈ വാക്സിനേഷൻ നൽകി; ഇതിൽ സൗജന്യമായി നൽകിയതെത്ര; പെയ്ഡ് എത്ര; വ്യക്തമാക്കാമോ?

6-8-2021 വരെ നാല്പ്പത്തിയഞ്ച് വയസിന് മുകളിൽ 13340802 ഡോസുകൾ നൽകിയിട്ടുണ്ട്. അതിൽ 508494 പേർക്ക് പെയ്ഡ് ഡോസ് നൽകി (ഒരു ഡോസിന് 780 രൂപ). ഇതിനു പുറമെ 8,29,978 ഡോസുകൾ സ്വകാര്യ മേഖലയിൽ 250 രൂപ/ഡോസ് മാർച്ച്, ഏപ്രിൽ കാലയളവിൽ നൽകി.

#### കോവിഡ് വാക്സിൻ നിർമ്മാണം

249 (4974) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് വാക്സിൻ നിർമ്മാണത്തിനായി ആരോഗ്യ വകുപ്പ് നടപടി സ്വീകരിച്ചിട്ടുണ്ടോ; വ്യക്തമാക്കുമോ?

ശാസ്ത്ര സാങ്കേതിക വകുപ്പിൽനിന്നും തോന്നയ്ക്കലിലെ ലൈഫ് സയൻസ് പാർക്കിൽ വാക്സിൻ ഉൽപ്പാദനവുമായി ബന്ധപ്പെട്ട പ്രവർത്തനങ്ങൾക്കായി പ്രോജക്ട് ഡയറക്ടറെ നിയമിക്കുകയും, ആരോഗ്യവകുപ്പ് പ്രിൻസിപ്പൽ സെക്രട്ടറി ഉൾപ്പെടെ ആറ് അംഗങ്ങളെ ഉൾപ്പെടുത്തിക്കൊണ്ട് വർക്കിംഗ് ഗ്രൂപ്പ് രൂപീകരിച്ച് തുടർനടപടികൾ സ്വീകരിച്ചുവരികയുമാണ്. ബഹുമാനപ്പെട്ട മുഖ്യമന്ത്രിയുടെ നേതൃത്വത്തിൽ വ്യവസായ-ആരോഗ്യ വകുപ്പുമന്ത്രിമാർ, സെക്രട്ടറിമാർ തുടങ്ങിയവർ പ്രാഥമികയോഗം ചേർന്ന് തുടർനടപടികൾക്ക് നിർദ്ദേശം നൽകുകയും ചെയ്തിട്ടുണ്ട്.

(ബി) ആരോഗ്യരംഗത്തെ പൊതുമേഖലാ സ്ഥാപനമായ കെ.എസ്.ഡി.പി. എൽ.-മായി സഹകരിച്ചുകൊണ്ട് വാക്സിൻ നിർമ്മാണം നടത്തുന്നതിന് വകുപ്പ് നടപടി സ്വീകരിക്കുമോയെന്ന് വിശദമാക്കാമോ?